



முதலமைச்சர் மு.க.ஸ்டாலின் அவர்கள் நேற்று (4.3.2024) மயிலாடுதுறை மாவட்டம், மன்னம்பந்தலில் நடைபெற்ற அரசு விழாவில், 114 கோடியே 48 இலட்சம் ரூபாய் செலவில் மயிலாடுதுறையில் கட்டப்பட்டுள்ள புதிய மாவட்ட ஆட்சியர் அலுவலக வளாகம் மற்றும் மயிலாடுதுறை, திருவாரூர் மற்றும் நாகப்பட்டினம் மாவட்டங்களில் 308 கோடியே 88 இலட்சம் ரூபாய் செலவில் 70 முடிவற்ற திட்டப் பணிகளை திறந்து வைத்து, 88 கோடியே 62 இலட்சம் ரூபாய் மதிப்பீடிலான 40 புதிய திட்டப் பணிகளுக்கு அடிக்கல் நாட்டினார். இந்த விழாவில், அமைச்சர்கள் கே.என். நேரு, எ.வ. வேலு, எம்.ஆர்.கே. பன்னீர்செல்வம், கே.கே.எஸ்.எஸ்.ஆர். ராமச்சந்திரன், எஸ். இரகுபதி, அன்பில் மகேஸ் பொய்யாமொழி, சிவ.வீ. மெய்யநாதன், முனைவர் டி.ஆர்.பி. ராஜா, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன் மற்றும் நாடாளுமன்ற, சட்டமன்ற உறுப்பினர்கள், அரசு உயர் அதிகாரிகள், உள்ளாட்சி அமைப்புகளின் பிரதிநிதிகள், அரசு உயர் அலுவலர்கள் ஆகியோரும், காணொலிக் காட்சி வாயிலாக அமைச்சர் மா. சுப்பிரமணியன் மற்றும் நாடாளுமன்ற, சட்டமன்ற உறுப்பினர்கள், அரசு உயர் அதிகாரிகள், உள்ளாட்சி அமைப்புகளின் பிரதிநிதிகள், அரசு உயர் அலுவலர்கள் கலந்து கொண்டனர்.

பதவி நாற்காலியைக் காப்பாற்றிக் கொள்ள ஆதரவு கேட்டு வருபவர்களைப் பார்த்து

தமிழ்நாட்டு மக்கள் ஒருபோதும் ஏமாற மாட்டார்கள் !

முதல்வர் உரை... முதல் பக்கத் தொடர்ச்சி

இன்றைய நிகழ்ச்சியில், மயிலாடுதுறை, திருவாரூர் மற்றும் நாகப்பட்டினம் மாவட்டங்களுக்கு, 655 கோடி ரூபாய் மதிப்பிலான திட்டப் பணிகள் மக்கள் பயன்பாட்டிற்காக அளிக் கப்பட்டுருக்கிறது.

மொத்தம் 12 ஆயிரத்து 653 பயனாளிகளுக்கு, 143 கோடியே 46 இலட்சம் ரூபாய் மதிப்பிலான நலத்திட்ட உதவிகள் வழங்கப்பட இருக்கிறது. அதுமட்டுமல்ல, அறிவிப்புகளை அரசாணைகளாக மாற்றும் அரசு இந்த அரசு! அரசாணைகள் உரிய முறையில் நடைமுறைப்படுத்தப்படுவதை உறுதி செய்யும் அரசு இந்த அரசு!

தஞ்சாவூர் மாவட்டம் ஓரத்தநாடு மற்றும் பட்டுக்கோட்டை வருவாய் வட்டங்களை சீரமைத்து, திருவோணத்தை தலைமையிடமாகக் கொண்ட புதிய வருவாய் வட்டம் 7 கோடியே 56 இலட்சம் ரூபாய் செலவில் உருவாக்கப்படும் என்று 2022-2023ஆம் ஆண்டிலான மானியக் கோரிக்கையின் போது சட்டமன்றத்தில் அறிவிக்கப்பட்டது.

அந்த அடிப்படையில், 27.02.2024 அன்று அரசாணை வெளியிடப்பட்டு, இங்கே வருவதற்கு முன்னால், நேற்றைய முன்தினம் அரசிதழிலும் அது வெளியிடப்பட்டு, தஞ்சாவூர் மாவட்டத்தில் திருவோணத்தை தலைமையிடமாகக் கொண்டு, ஒரு புதிய வருவாய் வட்டம் இன்று முதல் செயலாக்கத்திற்கு வருகிறது என்று மகிழ்ச்சியுடன் நான் தெரிவித்துக் கொள்ள விரும்புகிறேன்.

கணினி மூலம் உறுதி செய்யும் பட்டா வழங்கும் திட்டம்!

அடுத்து, இன்னும் ஒரு மிக முக்கியமான திட்டத்தையும் இங்கே தொடங்கி வைத்திருக்கிறேன். “நத்தம் இணையவழி பட்டா மாறுதல் திட்டம்” என்று இதற்குப் பெயர். கிராமப்புற மக்கள், அவர்களுடைய நத்தம் வீட்டுமனைக்கு பட்டா வாங்குவதில் சில சிரமங்களைச் சந்தித்து வருவதாக தெரிய வந்தது. அதை எளி

மையாக்குவதுதான் இந்த புரட்சிகரமான திட்டம்!

தமிழ்நாடு வருவாய்த்துறை வரலாற்றி லேயே, கிராமப்புற நத்தம் பட்டாவை கணினி மூலமாக வழங்குவது இதுதான் முதல்முறை! காணி நிலம் வேண்டும் என்று மகாகவி பாரதியார் பாடினார். அதைக் கணினி மூலமாக உறுதி செய்கின்ற திட்டம் இது!

முதல்கட்டமாக, 75 இலட்சத்து 33 ஆயிரத்து 102 பட்டாதாரர்கள் இந்த இணையவழி சேவை மூலமாக பயன்பாடு போகிறார்கள் என்று மகிழ்ச்சியுடன் நான் தெரிவித்துக் கொள்ள விரும்புகிறேன். அதுமட்டுமல்லாமல், இந்த விழாவில் கீழ்க்கண்ட சில அறிவிப்புகளை வெளியிடுவதில் கூடுதல் மகிழ்ச்சி அடைகிறேன்.

150ஆவது ஆண்டில் அடியெடுத்து வைத்து, சிறப்பாக செயல்பட்டு வருகின்ற மயிலாடுதுறை நகராட்சிக்கு, 10 கோடி ரூபாய் மதிப்பீட்டில் புதிய நகராட்சி கட்டடம் கட்டப்படும்.

அதேபோல, வேளாண் பெருங்குடி மக்களுடைய நீண்டகால கோரிக்கைகளை ஏற்று, சீர்தாழி வட்டம் பெருந்தோட்டம் கிராமத்தில் செல்லுமாற்றின் குறுக்கிலும், சென்னம்பட்டினம் கிராமத்தில் முல்லைவாற்றின் குறுக்கிலும், தரங்கம்பாடி வட்டம் சந்திரப்பாடி கிராமத்தில் நண்டலாற்றின் குறுக்கிலும், உப்பு நீர் புகுவதை தடுக்கின்ற வகையில், கடைமடை நீர் ஒழுங்கிகள் 94 கோடி ரூபாய் செலவில் அமைக்கப்படும்.

அத்துடன் குத்தாலம் வட்டத்தில் வாணாதி ராசபுரம் மற்றும் அறையபுரம் வாங்ககால் பாசன உழவர்கள் பயன்பெறுகின்ற வகையில், கடலாங்குடி கிராமத்தில் 2 கோடியே 40 இலட்ச ரூபாய் செலவில் புதிய படுக்கை அணை அமைக்கப்படும். மீனவ மக்களுக்காக அறிவிப்புகள்! இந்த மாவட்டங்களைச் சேர்ந்த மீனவ மக்களின் கோரிக்கைகளை ஏற்று, அவர்களுக்கா

கவும் சில அறிவிப்புகளை வெளியிட விரும்புகிறேன்.

மயிலாடுதுறை மாவட்டம் வாணகிரி மீன் இறங்குதளம் 30 கோடி ரூபாய் செலவில் மேம்படுத்தப்படும். நாகை மாவட்டம் செருதூர் வெள்ளையாறு முகத்துவாரத்தில் 25 கோடி ரூபாய் மதிப்பீட்டில் கரை பாதுகாப்புச் சுவர் அமைக்கப்படும்.

திருவாரூர் மாவட்டம் முத்துப்பேட்டையில், 10 கோடி ரூபாய் மதிப்பீட்டில் மீன் இறங்குதளம் அமைக்கப்படும். அடுத்து, பூம்புகார் பகுதி மீனவர்கள் பயன்பெறும் வகையில், 2 கோடியே 50 இலட்சம் ரூபாய் மதிப்பீட்டில் உலர்மீன் தயாரிக்கும் குழுமம் அமைக்கப்படும்.

மென்பொருளுடன் ஒருங்கிணைந்த கற்றல்

“தமிழ்நாடு மக்களுக்கு நீதி உதவி செய்ய மாட்டார்களாம். ஆனால், தங்களுடைய பதவி நாற்காலியை காப்பாற்றிக் கொள்வதற்கு மட்டும் ஆதரவு கேட்டு வருகிறார்களாம். தமிழ்நாடு மக்கள் ஒருபோதும் இவர்களை பார்த்து நிச்சயம் ஏமாற மாட்டார்கள் என்று அழுத்தந்திருத்தமாக நான் சொல்ல விரும்புகிறேன்.”

மேலாண்மை அமைப்பு திட்டத்திற்கும் திருவாரூர், மயிலாடுதுறை மற்றும் நாகப்பட்டினம் ஆகிய மூன்று மாவட்டங்களில் இருக்கின்ற 12 அரசு கலை மற்றும் அறிவியல் கல்லூரிகள் மற்றும் மூன்று பலவகை தொழில்நுட்ப கல்லூரிகளுக்கு 1642 மேசை கணினிகள் மற்றும் கணினிசார் உபகரணங்கள் வழங்கப்படும்.

அதேபோல, மயிலாடுதுறை மாவட்டத்தில் ஒரு சிறப்பான நூலகம் அமைக்கப்படும் என்று சட்டமன்றத்தில் அறிவித்திருந்தோம். அந்த அறிவிப்பை செயல்படுத்த “பார்க் அவென்யூ” பகுதியில் நிலம் தேர்வு செய்யப்பட்டுக்கிறது. அங்கு 5 கோடி ரூபாய் மதிப்பீட்டில் ஒரு சிறப்பான நூலகம் விரைவில் கட்டி முடிக்கப்படும் என்பதையும் மகிழ்ச்சியுடன் தெரிவித்துக் கொள்ள விரும்புகிறேன்.

தையும் மகிழ்ச்சியுடன் தெரிவித்துக் கொள்ள விரும்புகிறேன்.

அரசின் இந்தத் திட்டங்களுடைய பயன்கள் எல்லாம் உரிய மக்களுக்குப் போய்ச் சேர்ந்திருக்கிறதா என்று உறுதி செய்வதற்கு, ஒரு புது திட்டத்தை வருகின்ற ஆறாம் தேதி சென்னையில் தொடங்கி வைக்கப் போகிறேன். அந்தத் திட்டத்தின் பெயர் என்ன தெரியுமா? “நீங்கள் நலமா”? இந்த நீங்கள் நலமா? திட்டத்தின் மூலமாக, முதலமைச்சரான நான் உட்பட அமைச்சர் பெருமக்கள், தலைமைச் செயலாளர், அனைத்துத் துறைச் செயலாளர்கள், துறைத் தலைவர்கள், மாவட்ட ஆட்சித் தலைவர்கள் என பொதுமக்களான உங்களை தொலைபேசியில் தொடர்புகொண்டு, கருத்துக்களை கேட்கப் போகிறோம்.

மக்கள் தொண்டே நம்முடைய நோக்கம்!

உங்கள் கருத்துக்களின் அடிப்படையில், நம்முடைய அரசின் திட்டங்கள் மேலும் செம்மைப்படுத்தப்படும். முதற்கட்டமாக, நலத் திட்டங்கள் பற்றியும் அடுத்த கட்டமாக, அரசுத் துறைகளால் வழங்கப்படுகின்ற சேவைகள் பற்றியும் கருத்துக்கள் பெற்று அதன்படி நடவடிக்கை மேற்கொள்ளப்படும். இப்படி ஒவ்வொரு நாளுமும், மக்கள் பயன் அடையக் கூடிய வகையில் பார்த்துப் பார்த்து திட்டங்களை உருவாக்கிக்கொண்டு வருகிறோம். அதுவும் எந்த கூழ்நிலையில்? நீதி நெருக்கடி அதிகமாக இருக்கின்ற கூழ்நிலையிலும், எந்த மக்கள்நலப் பணிகளையும், திட்டங்களையும் நாம் நிறுத்த வில்லை. ஏனென்றால், மக்கள் தொண்டு ஒன்றுதான் நம்முடைய ஆட்சியின் நோக்கம். தமிழ்நாட்டின் முதலமைச்சராக இருந்தாலும், இந்த முத்து வேல் கருணாநிதி ஸ்டாலினும் ஒரு ‘டெல்டா காரன்’ என்ற உணர்வுடன் இந்த விழாவில் நான் திட்டப்பணிகளை தொடங்கி வைத்திருக்கிறேன்.

நாங்க தேர்தலுக்காக - தேர்தல் நேரத்தில்

மட்டும் வந்து முகத்தைக் காட்டுகிறவர்கள் நாங்கள் இல்லை. அப்படி வருகிறவர்கள் யாரென்று நான் சொல்லித்தான் உங்களுக்குத் தெரியவேண்டும் என்று அவசியமில்லை. உங்களுக்கே தெரியும். இப்போது, தேர்தல் தேதி அறிவிக்கப் போகிறார்கள். அடிக்கடி தமிழ்நாட்டிற்கு வரத் தொடங்கி இருக்கிறார் நம்முடைய பாரதப் பிரதமர் அவர்கள். வரட்டும். அதை வேண்டாம் என்று நாம் சொல்ல வில்லை. தமிழ்நாட்டுக்கு நன்மை செய்து விட்டு, நாம் வைக்கின்ற மிக மிக நியாயமான கோரிக்கைகளை நிறைவேற்றிக்கொண்டு வரட்டும்.

தமிழ்நாட்டு மக்கள்

ஒருபோதும் ஏமாற மாட்டார்கள்!

அப்படி இல்லாமல், தமிழ்நாடு மக்களின் வரிப்பணமும், ஓட்டும் மட்டும் போதும் என்று வருகிறார்கள்! நாம் கேட்பது என்ன? சமீபத்தில், இரண்டு மிகப்பெரிய இயற்கை பேரிடங்களை எதிர்கொண்டோம்.

அப்போது ஏற்பட்ட பாதிப்புகளை சரிசெய்ய 37 ஆயிரம் கோடி ரூபாய் நிவாரண நிதி கேட்டோம். அதை கொடுத்துவிட்டு தமிழ்நாட்டுக்குப் பிரதமர் வந்தாரா? இல்லை! ஒரு ரூபாய் கூட, ஒரு சல்லிகாசு கூட இன்னும் கொடுக்கவில்லை!

தமிழ்நாட்டு மக்களுக்கு நீதி உதவி செய்ய மாட்டார்களாம். ஆனால், தங்களுடைய பதவி நாற்காலியை காப்பாற்றிக் கொள்வதற்கு மட்டும் ஆதரவு கேட்டு வருகிறார்களாம். தமிழ்நாடு மக்கள் ஒருபோதும் இவர்களை பார்த்து நிச்சயம் ஏமாற மாட்டார்கள் என்று அழுத்தந்திருத்தமாக நான் சொல்ல விரும்புகிறேன்.

தமிழ்நாட்டு உரிமைகளுக்காகவும், தமிழ்நாட்டின் வளர்ச்சிக்காகவும் பாடுபட்டுக் கொண்டிருக்கும் நமது திராவிட மாடல் அரசின் பக்கம்தான் தமிழ்நாட்டு மக்கள் என்றைக்கும் உறுதுணையாக நிற்பார்கள்! நிற்பார்கள்! என்று கூறி விடை பெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

மயிலாடுதுறை - நாகை - திருவாரூர் மாவட்டங்களில்

12,653 பயனாளிகளுக்கு ரூ.143.46 கோடியில் நல உதவிகள்!

முதல்வர் மு.க.ஸ்டாலின் வழங்கி சிறப்புரை!

மயிலாடுதுறை மார்ச் 5, மயிலாடுதுறை மாவட்டம் மயிலாடு துறையில் கட்டப்பட்டுள்ள புதிய மாவட்ட ஆட்சியர் அலுவலக வளாகம் மற்றும் மயிலாடுதுறை, நாகப்பட்டினம், திருவாரூர் ஆகிய மாவட்டங்களின் முடிவற்ற பணிகள் திறந்து வைத்தும், புதிய திட்ட பணிகளுக்கு அடிக்கல் நாட்ட

யும் பல்வேறு துறைகளின் சார்பில் பயனாளிகளுக்கு அரசின் சார்பில் பல்வேறு நலத்திட்ட உதவிகளை வழங்கும் விழா நடைபெற்றது. மயிலாடுதுறை மாவட்ட ஆட்சித் தலைவர் அலுவலகம் ரூ. 114.48 கோடி மதிப்பில் கட்டப்பட புதிய மாவட்ட ஆட்சித் தலைவர் அலுவலகத்தை முதல்வர்

மு.க.ஸ்டாலின் அவர்கள் திறந்து வைத்து பின்னர் மாவட்ட ஆட்சித் தலைவர் வளாகத்தில் நடைபெற்ற விழாவில் மயிலாடுதுறை மாவட்டத்தில் 34 பணிகளுக்கு ரூ.150.42 கோடியும் நாகப்பட்டினம் மாவட்டத்தில் 5 பணிகள் ரூ.259.31 கோடியும் திருவாரூர் மாவட்டத்தில் 32 பணிகள்

ரூ.13.63, கோடி என 71 பணிகளுக்கு ரூ.423.36 மதிப்பிலான புதிய கட்டிடங்களை திறந்து வைத்தும் மயிலாடுதுறை மாவட்டத்தில் 37 பணிகளுக்கு ரூ.80.72 மதிப்பிலும் நாகப்பட்டினம் மாவட்டத்தில் 3 பணிகளுக்கு ரூ.7.90 கோடி என 40 பணிகளை ரூ.88.62 கோடி மதிப்பிலான கட்டிடங்களை திறந்து வைத்தும், அவர் பேசினார்.

மயிலாடுதுறை மாவட்டத்தைச் சேர்ந்த, 8,632 பயனாளிகளுக்கு ரூ.128.49 கோடியும் நாகப்பட்டினம் மாவட்டத்தைச் சேர்ந்த 2,660 பயனாளிகளுக்கு ரூ.9.34 கோடியும், திருவாரூர் மாவட்டத்தைச் சேர்ந்த 1,961 பயனாளிகளுக்கு ரூ.5.63 கோடி என மொத்தம் 12,653 பயனாளிகளுக்கு ரூ.143.46 கோடி மதிப்பிலான நல உதவிகள் என மொத்தம் ரூ.655.44 கோடி மதிப்பில் கட்டப்பட்ட கட்டிடங்களை திறந்து வைத்தும், புதிய கட்டிடங்களுக்கு அடிக்கல் நாட்டியும் 12,653 பயனாளிகளுக்கு நலத்திட்ட உதவிகள் வழங்கி சிறப்புரையாற்றினார்.



நெல்லை கிழக்கு மாவட்டம் விக்ரமிங்குபுரம் நகர கழகம் சார்பில் எல்லோருக்கும் எல்லாம் “திராவிட மாடல்” நாயகரின் பிறந்தநாள் மற்றும் நிதிநிலை அறிக்கை விளக்க மாபெரும் பொதுக்கூட்டம் மேலரவீதியில் வைத்து நகர செயலாளர் கணேசன் தலைமையில் அதியமான், இசக்கிபாண்டியன், பிரபாகரன், ரவி, ஐயப்பன், செல்வக்குமாரி ஆகியோர் முன்னிலையில் நடைபெற்றது. செல்வ சுரேஷ் பெருமான் வரவேற்புரையாற்றினார். இந்நிகழ்வில் நெல்லை கிழக்கு மாவட்ட செயலாளர் இரா. ஆவடையப்பன், தலைமைக் கழக பேச்சாளர் நாஞ்சில் சம்பத் ஆகியோர் பங்கேற்று உரையாற்றினர். நிகழ்வில் தமயந்தி, மாஞ்சோலை மைக்கேல், தவசபாண்டியன் உள்பட கழக நிர்வாகிகள், பொதுமக்கள் கலந்து கொண்டனர்.

நாடாளுமன்றத் தேர்தல் - 2024

கழக வேட்பாளராக போட்டியிட விரும்புவோர் விண்ணப்பம் தருவதற்கான தேதி விவரம்!

பொதுச்செயலாளர் துரைமுருகன் அறிவிப்பு!

நடைபெறவிருக்கும் நாடாளுமன்றப் பொதுத்தேர்தலில் திராவிட முன்னேற்றக் கழகத்தின் சார்பில் வேட்பாளராக போட்டியிட விரும்புவோருக்கான விண்ணப்பப் படிவங்கள் வருகிற 19-2-2024 முதல் அண்ணா அறிவாலயத்திலுள்ள தலைமைக் கழகத்தில் கிடைக்கும்.

போட்டியிட விரும்புகின்ற கழகத் தோழர்கள் விண்ணப்பத்தை முறையாக பூர்த்தி செய்து, 1-3-2024 முதல் 7-3-2024 மாலை 6 மணிக்குள் தலைமைக் கழகத்தில் சேர்ப்பித்திட வேண்டுமென கேட்டுக் கொள்ளப்படுகிறார்கள்.

வேட்பாளர் விண்ணப்பக் கட்டணம் - ரூ.50,000/-

(விண்ணப்பப் படிவத்தை தலைமைக் கழகத்தில் ரூ.2,000/-வீதம்

செலுத்தி பெற்றுக் கொள்ளலாம்.)

“அண்ணா அறிவாலயம்”

சென்னை - 18

நாள்- 15-2-2024

துரைமுருகன்

பொதுச்செயலாளர்

தி.மு.க.